

**இனிமையான குழந்தைகளே! விண்ண விசயங்களில் நீங்கள் தங்களது விலை மதிப்பற்ற நேரத்தை விணாக்கக் கூடாது, தந்தையின் நினைவின் மூலம் செழிப்பானவர்களாக ஆக வேண்டும்.**

**கேள்வி:** பாப்தாதா இருவரும் நிர்அகங்காரிகளாக ஆகி குழந்தைகளின் நன்மைக்காக என்ன வழி கூறுகின்றனர்?

**பதில்:** குழந்தைகளே! நமக்கு சிவபாபா கற்பிக்கின்றார் என்று எப்பொழுதும் நினையுங்கள். பிரம்மா பாபாவும் உங்களுக்கு கற்பிக்க முடியும், ஆனால் சிவபாபாவை நினைவு செய்வதில் தான் உங்களுக்கு நன்மை இருக்கிறது. ஆகையால் இந்த தாதா நிர்அகங்காரியாகி கூறுகின்றார் - நான் உங்களுக்கு கற்பிப்பது கிடையாது. கற்பிப்பவர் ஒரே ஒரு தந்தையாவார், அவரை மட்டுமே நினைவு செய்யுங்கள். அவரது நினைவின் மூலம் தான் நீங்கள் விகர்மா ஜீத் ஆவீர்கள், விகர்மம் விநாசம் ஆகும். எனது (பிரம்மா) நினைவின் மூலம் அல்ல.

**ஓம்சாந்தி.** இப்பொழுது குழந்தைகள் தந்தையின் எதிரில் அமர்ந்திருக்கிறீர்கள், குழந்தைகளின் புத்தியில் பதீத பாவனனாக, ஞானக் கடலாக இருக்கக் கூடிய பரம்பிதா பரமாத்மா இந்த பிரம்மாவின் உடலின் மூலம் நமக்கு கற்பித்துக் கொண்டிருக்கின்றார் என்பது கண்டிப்பாக இருக்கும். புத்தி முதலில் தனது சாந்திதாமத்திற்குச் செல்லும், பிறகு இங்கு வரும். சிவபாபா நமக்கு இராஜயோகம் கற்பிப்பதற்கு இந்த பிரம்மாவின் உடலில் வந்திருக்கின்றார். நமக்கு யார் கற்பிக்கின்றார்கள்? என்பது மாணவர்களின் புத்தியில் இருக்குமல்லவா! பள்ளிக்குச் சென்றால் இந்த ஆசிரியர் நமக்கு கற்பிக்கிறார் என்பதை உணர்வார்கள் அல்லவா! அவரது பெயரும் நினைவில் இருக்கும். கண்களினால் பார்க்கவும் செய்கின்றனர். சத்சங்கமும் கூட பல இருக்கின்றன. அங்கு இந்த மகாத்மா நமக்கு இந்த சாஸ்திரத்தை கூறுகின்றார் என்று கூறுவர். வித விதமான பல சாஸ்திரங்களை கூறுகின்றனர். ஜென்ம ஜென்மங்களாக இவ்வாறே கேட்டுக் கொண்டு வந்தோம். இப்பொழுது நீங்கள் இங்கு அமர்ந்து கொண்டே சிவபாபாவை நினைவு செய்கின்றீர்கள். நமது பதீத பாவன் பாபா இந்த சிவன் என்பதை நீங்கள் புரிந்திருக்கின்றீர்கள். அவர் வந்து தான் பிரம்மாவின் மூலம் நமக்கு கற்பிக்கின்றார். இந்த பிரம்மாவும் கூட கற்பிக்கின்றார். பிரம்மா குமார், குமாரிகளே கற்பிக்கின்ற பொழுது பிரம்மா கற்பிக்க முடியாதா? இருப்பினும் நமக்கு சிவபாபா தான் கற்பிக்கின்றார், பிரம்மா அல்ல என்று நீங்கள் புரிந்து கொள்ள வேண்டும். இதில் உங்களுக்கு அதிக நன்மை ஏற்படும். இது தான் நிரகங்காரி நிலை என்று கூறப்படுகின்றது. பாபா மற்றும் தாதா இருவரும் நிரகங்காரிகளாக இருக்கின்றனர். இவர் சுயம் கூறுகின்றார் - நானும் கற்பிக்கின்றேன், இருப்பினும் சிவபாபா தான் கற்பிக்கின்றார் என்று நினையுங்கள். எந்த அளவிற்கு சிவபாபாவை நினைவு செய்கின்றீர்களோ அந்த அளவிற்கு விகர்மாஜீத் ஆகிக் கொண்டே செல்வீர்கள். சிவபாபா, பதீத பாவன், ஞானக் கடலானவர் நமக்கு கற்பிக்கின்றார் என்று எப்பொழுதும் நினையுங்கள். என்ன ஆனாலும் சரி சிவபாபாவை மறந்து விடக் கூடாது. அவரிடமிருந்து தான் ஆஸ்தியும் அடைய வேண்டும். நிரந்தரமாக என்னை நினைவு செய்யுங்கள் என்று சிவபாபா கூறுகின்றார். நீங்கள் என்னிடத்தில் வர வேண்டும் என்று பிரம்மாவின் ஆத்மாவும் கூறுகின்றது. எழுந்தாலும், அமர்ந்தாலும் என்னை நினைவு செய்வதற்கான முயற்சி செய்யுங்கள், இதில் அதிக வருமானம் இருக்கிறது. மிக நல்ல ஆரோக்கியமும் கிடைக்கும். ஒருபொழுதும் நேரத்தை வீணாக்காதீர்கள். தீயவைகளை கேட்காதீர்கள், தீயவைகளை பேசாதீர்கள் ..... ஞானம் மற்றும் யோகாவைத் தவிர வேறு எந்த வீண் விசயங்களும் பேசாதீர்கள். யாரிடத்தில் ஞானம் குறைவாக இருக்கிறதோ கண்டிப்பாக அஞ்ஞானம் தான் இருக்கும். வீண் விசயங்களை பேசிக் கொண்டே இருப்பர். இப்படிப்பட்ட விசயங்களை ஒருபொழுதும் கேட்காதீர்கள். இவர்கள் வீண் விசயங்களைப் பேசுகின்றார்கள் எனில் அவர் தனது எதிரி என்று நினையுங்கள். வீண் விசயங்களைக் கூறி நேரத்தை வீணாக்குகின்றனர். தந்தை கூறுகின்றார் - இப்படிப்பட்ட வீண் விசயங்களைக் கேட்காதீர்கள். சிலரை நிந்தனை செய்வார்கள், சிலரைப் பற்றி வேறு எதையாவது கூறுவார்கள். இப்படிப்பட்ட விசயங்களை ஒருபொழுதும் கேட்காதீர்கள் மற்றும் ஒருபொழுதும் கூறாதீர்கள். யாரிடத்தில் ஞானம் இல்லையோ அவர்கள் தான் இப்படிப்பட்ட விசயங்களைக் கூறி மேலும் நஷ்டப்படுத்திக் கொண்டிருப்பார்கள். அதனால் தான் சேவையில் நிலைத்து இருங்கள் என்று அடிக்கடி புரிய வைக்கப்படுகிறது. இந்த சித்திரங்களின் மூலம் எந்த அளவிற்கு ஒரிருவருக்கு புரிய வைக்கின்றீர்களோ அந்த அளவிற்கு தாரணையும் ஏற்படும். இங்கு அமர்ந்து சித்திரத்தைப் பாருங்கள், இவ்வாறு சிந்தியுங்கள் - இவர் சிவபாபா, இவர் மூத்த சகோதரராக இருக்கின்றார். இவர் மூலமாக நமக்கு ஆஸ்தி கிடைக்கிறது. பிறகு

இந்த பதீத உலகம் விநாசம் ஆகிவிடும். இப்படிப்பட்ட வார்த்தைகள் பேசி தன்னை மகிழ்வித்துக் கொள்ள முடியும். அது மிக நன்றாக இருக்கும். வீண் விசயங்களைக் கூறினால் பாவ ஆத்மா ஆகி விடுவீர்கள். தந்தை கூறுகின்றார் - குழந்தைகளே! பாவ ஆத்மாக்களாக ஆகக் கூடாது. உலகாய செய்திகள், இன்னார் இப்படி இருக்கின்றார், அவர் இதனை செய்திருக்கிறார், இப்படிப்பட்ட விசயங்களை யார் கேட்கின்றார்கள் மற்றும் கூறுகின்றார்களோ அவர்கள் நேரத்தை வீணாக்குகின்றனர். நீங்கள் மிகவும் செழிப்பானவர்களாக ஆகிக் கொண்டிருக்கிறீர்கள். உலகிற்கு எஜமானர்களாக ஆகிக் கொண்டிருக்கிறீர்கள். உண்மையில் பாரதம் செழிப்பானதாக இருந்தது. இப்பொழுது நாசமாக இருக்கிறது. தந்தையின் மூலம் (வளமாக) செழிப்பானதாக ஆகிக் கொண்டிருக்கிறது. தந்தை மற்றும் சிருஷ்டிச் சக்கரத்தை நினைவு செய்வது மிகவும் எளிதாகும். இந்த சங்கமயுகம் பற்றி யாருக்கும் தெரியாது. கலியுகத்தில் அனைவரும் பதீதமாக இருக்கின்றனர். சத்யுகத்தில் அனைவரும் பாவனமாக இருந்தனர். தந்தை கூறுகின்றார் - நான் கல்ப கல்பமாக சங்கமயுகத்தில் பதீதமானவர்களை பாவனம் ஆக்குவதற்காக வருகின்றேன். அஜாமில் போன்ற பாவிகளும் இருக்கின்றனர். இது பாவ உலகமாகும், இங்கு அமைதி கிடையாது. அது (சத்யுகம்) புண்ணிய ஆத்மாக்களின் அமைதியான உலகமாகும். இந்த விசயங்களை யாரும் புரிய வைக்க முடியாது. அமைதி எங்கு கிடைக்கும்? என்பது யாருடைய புத்தியிலும் கிடையாது. சுகதாமத்தில் சுகம் கிடைக்கும் என்பதை நீங்கள் புரிய வைக்கின்றீர்கள். இது துக்கதாமமாகும். பெரிய பெரிய மாளிகைகள் கட்டி அமர்ந்திருக்கலாம், ஆனால் வழிமுறைகள் அனைத்தும் பதீதம் ஆக்கக் கூடியதாகும். இல்லையெனில் பாரதத்திற்கு இந்த அளவிற்கு கீழிறங்கும் கலை ஏன் ஏற்பட்டிருக்கிறது? முன்னேறும் கலை செய்விப்பவர் ஒரே ஒரு தந்தையாவார். மற்ற அனைவரும் கீழே தள்ளக் கூடியவர்கள். இது மிகவும் புரிந்து கொள்ள வேண்டிய விசயமாகும். குருட்டு நம்பிக்கைக்கான விசயம் எதுவுமில்லை. உங்களுக்கு பி.ஏ கற்பிக்கின்றேன் என்று ஆசிரியர் கூறுகின்றார் எனில் பொய் இருக்க முடியாது. இந்த எல்லையற்ற தந்தையும் கூறுகின்றார் - நான் உங்களுக்கு எளிய இராஜயோகத்தை கற்பித்து இராஜாவிற்றெல்லாம் இராஜாவாக ஆக்குகின்றேன். சொர்கத்தின் இராஜாவாக ஆக்குகின்றேன். சொர்கத்தின் இராஜா மற்றும் நரகத்தின் இராஜா ஆவதில் இரவு பகல் வித்தியாசம் இருக்கிறது. நரகத்தில் யார் இராஜா இராணிகளாக ஆகின்றார்களோ அவர்கள் தானம், புண்ணியத்தினால் ஆகின்றனர். அல்பகால சுகம் கிடைக்கிறது. மேலும் சொர்க்கத்தின் இராஜா ராணியாக ஆவது படிப்பின் மூலமாகும். பாபாவின் திட்டம் என்ன? என்பதையும் நீங்கள் அறிவீர்கள். துக்கதாமமாக இருக்கக் கூடிய முழு உலகையும் சுகதாமமாக, சாந்திதாமமாக ஆக்க வேண்டும். பாரதம் சுகதாமமாக இருந்தது என்பதை அறிவீர்கள். மற்ற அனைத்து ஆத்மாக்களும் சாந்திதாமத்தில் இருந்தனர். இப்பொழுது அனைவரும் துக்கதாமத்தில் இருக்கின்றனர்.

மீண்டும் சாந்திதாமம், சுகதாமத்திற்குச் செல்ல வேண்டும். யார் இராஜயோகத்தை கற்கின்றார்களோ அவர்கள் தான் சுகதாமத்திற்குச் செல்வார்கள். மற்றவர்கள் கணக்கு வழக்குகளை முடித்து சாந்தி தாமத்திற்குச் சென்று விடுவார்கள். சாந்திதாமம், சுகதாமம் என்றால் என்ன? என்பது உலகில் யாருக்கும் தெரியாது. எனக்கும் தெரியாது என்று இந்த பாபாவும் கூறுகின்றார். யார் சுயம் எஜமானராக இருந்தாரோ அவரே மறந்து விட்டார் எனில் மற்ற மனிதர்கள் எப்படி அறிந்திருக்க முடியும்! நாடகப்படி அனைவரும் கீழே இறங்கியே ஆக வேண்டும். இப்பொழுது மீண்டும் முன்னேறக் கூடிய நேரமாகும். தந்தை கூறுகின்றார் - அனைவரையும் சாந்திதாமம், சுகதாமம் அழைத்துச் செல்வதற்காகவே நான் வந்திருக்கின்றேன். உங்களிடம் பலர் வருவார்கள், மன அமைதி வேண்டும் என்று கூறுவர். சுகதாமத்தைப் பற்றி பேசக் கூடியவர்கள் யாரும் இருக்க மாட்டார்கள். சந்நியாசிகள் துறவற மார்க்கத்தைச் சார்ந்தவர்கள், அவர்கள் ஒருபொழுதும் சுகத்திற்கான வழி கூற முடியாது. ஆக இவர்களை சுகதாமம், சாந்திதாமத்திற்கு அழைத்துச் செல்ல வேண்டும் என்று தந்தைக்கு கருணை ஏற்படுவது போன்று தந்தையின் அறிமுகம் கொடுக்க வேண்டும் என்று குழந்தைகளுக்கும் வர வேண்டும். தந்தையிடமிருந்து கண்டிப்பாக பாரதவாசிகளுக்கு ஆஸ்தி கிடைக்க வேண்டும். நாம் நரகத்தில் ஏன் இருக்கின்றோம்? நாம் தான் சொர்கத்தில் இருந்தோம். இப்பொழுது நரகத்தில் இருக்கின்றோம். ஆனால் இந்த விசயங்களை முற்றிலும் புரிந்து கொள்ள முடியாது. பகவான் சொர்க்கத்தை படைப்பவர் எனில் கண்டிப்பாக நாம் சொர்க்கத்திற்கு எஜமானர்களாக ஆக வேண்டும். இப்பொழுது கிடையாது, ஏனெனில் இராவண இராஜ்யமாகும். இந்த இராவண இராஜ்யத்தின் விநாசம் இப்பொழுது ஏற்பட்டே ஆக வேண்டும். அதற்காக அதே மகாபாரத யுத்தம் எதிரில் இருக்கிறது. மிக எளிதாகும். ஆனால் புத்தியில் அமர வேண்டும். புத்தியில் அமராத காரணத்தினால் தங்களுக்குள் வீணான விசயங்களை பேசிக் கொள்கின்றனர். நேரத்தை வீணாக்குகின்றனர்.

இப்படிப்பட்ட விசயங்களை ஒருபொழுதும் காதுகளினால் கேட்கவே கூடாது. நீங்கள் உங்களது படிப்பில் தயாராக இருங்கள். அப்பொழுது தான் பதவி கிடைக்கும். பள்ளியில் யார் நல்ல மாணவர்களாக இருக்கின்றார்களோ அவர்கள் மிகவும் நன்றாகப் படிப்பர். தோல்வி அடைந்து விடக்கூடாது என்பதற்காக தேர்வின் பொழுது குறிப்பாக ஏகாந்தத்தில் சென்று படிப்பர். தோல்வியடைபவர்கள் ஏமாற்றம் அடைந்து கொண்டே இருப்பர். தந்தை கூறுகின்றார் - எவ்வளவு முடியுமோ ஒரு தந்தையின் நினைவில் இருங்கள். நாயகிக்கு நாயகனுக்கு நிச்சயதார்த்தம் நடந்து விடுகிறது அவ்வளவு தான் முத்திரை போடப்பட்டு விடுகின்றது. நல்லது, இன்று திருமணம் நடைபெற்று, நாளை கணவன் இறந்து விட்டால்! முழு ஆயுளும் அவரை நினைவு செய்து கொண்டே இருப்பர். அவர் பதீதம் ஆக்கக் கூடியவர், தந்தை கூறுகின்றார் - நான் உங்களை சொர்க்கத்திற்கு எஜமானர்களாக ஆக்குகின்றேன். ஆக அப்படிப்பட்ட தந்தையை எவ்வளவு நினைவு செய்ய வேண்டும்! உங்கள் யோகத்தை துண்டிப்பதற்கு மாயை அதிகம் முயற்சி செய்யும், ஆனால் நீங்கள் தைரியசாலிகளாக இருக்க வேண்டும். சங்கல்பங்கள் அதிக புயல்களை கொண்டு வரும், அஞ்ஞான காலத்திலும் கூட வந்திருக்காது, வைத்தியர்கள் கூறுவது போன்று இதற்கு பயப்பட வேண்டாம். பயந்து விட்டு வேறு மருந்தை எடுத்துக் கொள்ள வேண்டாம். கூடாது. பாபாவும் கூறுகின்றார் - பயப்படக் கூடாது. மனதில் அதிக புயல்கள் வரும். ஆனால் கர்மேந்திரியங்கள் மூலம் எந்த விகர்மங்களும் செய்யக் கூடாது. ஒருவருக்கொருவர் ஞானம் கூறி நன்மை செய்து கொள்ள வேண்டும். நீங்கள் உங்களது போதையில் மூழ்கியிருங்கள் என்று பாபா அதிகம் புரிய வைக்கின்றார். வீட்டில் கீதா பாடசாலை திறங்கள். தானம் வீட்டிலிருந்து தான் செய்ய வேண்டும். குழந்தைகளையும் சொர்க்கத்திற்கு எஜமானர்களாக ஆக்குங்கள். தந்தை சுகத்திற்காக மனைவியை, குழந்தைகளை படைக்கின்றார். நாம் எதிர்காலத்திற்காக வருமானம் செய்து கொண்டிருக்கின்றோம் என்பதை நீங்களும் அறிவீர்கள். ஆக ஏன் மனைவி மற்றும் குழந்தைகளையும் செய்விக்கக் கூடாது? அவர்களுக்கு அடிக்கடி கூறுங்கள் - தொழில் போன்றவைகளை செய்யுங்கள், தந்தையை மட்டும் நினைவு செய்து கொண்டே இருங்கள். இந்த பயிற்சி அந்த அளவிற்கு ஏற்பட்டு விட வேண்டும் அதாவது கடைசியல் விநாச நேரத்தில் ஒரு பாபாவின் நினைவு மட்டுமே இருக்க வேண்டும்.

தந்தை கூறுகின்றார் - நீங்கள் அனைவரும் இப்பொழுது வானபிரஸ்த நிலையில் இருக்கிறீர்கள். அனைவரும் என்னிடத்தில் வர வேண்டும். அழைத்துச் செல்ல நான் வந்திருக்கின்றேன். உங்களது இறக்கை துண்டிக்கப்பட்டிருக்கிறது. சந்நியாசிகள் பிரம்ம தத்துவத்தை நினைவு செய்வார்கள். அவர்கள் தந்தையை நினைவு செய்ய முடியாது. ஆம், யார் தேவதா தர்மத்தைச் சார்ந்தவர்களோ அவர்கள் ஏற்றுக் கொள்வார்கள் மற்றும் சிவபாபாவை நினைவு செய்ய ஆரம்பித்து விடுவார்கள். பிராமணன் ஆகாமல் தேவதையாக ஆக முடியாது. வர்ணங்களின் விளையாட்டு அல்லவா! சூத்திர வர்ணத்தில் இருந்தோம். இப்பொழுது பிரம்மாவின் மூலம் பிராமணன் ஆகி தாத்தாவின் ஆஸ்தி அடைந்து கொண்டிருக்கின்றோம். சூத்திரனிலிருந்து பிராமணன் ஆகியிருக்கின்றோம். பிறகு நாம் புது உலகிற்கு எஜமானர்களாக ஆகி விடுவோம். அனைவரையும் விட உயர்ந்தவர்கள் பிராமணர்கள். பிராமணர்களுக்கு குடுமி இருக்கிறது அல்லவா! நாம் குட்டிக்கர்ணம் விளையாட்டு விளையாடிக் கொண்டிருக்கிறோம். இதில் 84 பிறவிகளின் ஞானம் விநாடியில் கிடைக்கிறது. குட்டிக்கர்ணம் விளையாட்டு விளையாடிக் கொண்டு தீர்த்த யாத்திரைக்குச் செல்கின்றனர். அந்த அளவிற்கு மகத்துவம் இருக்கிறது. மிகுந்த பாவனையுடன் செல்கின்றனர். இன்றைய நாட்களில் தீர்த்தங்களிலும் சாராயம் போன்றவைகளை குடிக்கின்றனர். பழகி விட்டதால் பாட்டிலை பையில் மறைத்து வைத்து கொண்டு செல்கின்றனர். பாபா அனைத்து விசயங்களிலும் அனுபவியாக (தெரிந்தவராக) இருக்கின்றார். முழு அனுபவி ரதத்தைத் தான் பாபா எடுத்திருக்கின்றார். இவருக்கும் தந்தை கூறுகின்றார் - நீ அதிக குருக்களிடம் சென்றிருக்கின்றாய், சத்சங்கங்களுக்கு சென்றிருக்கின்றாய். ஆனால் இப்பொழுது அவையனைத்தையும் மறந்து விடு. இப்பொழுது நான் என்ன கூறுகின்றேனோ அதை கேள். பகவான் அர்ஜுனனுக்கு கூறினார், உண்மையில் ரதம் இதுவாகும். ரதத்தில் ரதியாக இருப்பவர் சிவபாபா. நீங்கள் அனைவரும் அர்ஜுனர்களாக ஆகிவிட்டீர்கள். மற்றபடி குதிரை வண்டிக்கான விசயமே கிடையாது. சேனைக்கான விசயமும் எதுவும் கிடையாது. அது பக்தி மார்க்கமாகும். இது ஞான மார்க்கமாகும். பக்தியின் துறை (Department) தனிப்பட்டது. ஞானம் கொடுப்பவர் ஒரு தந்தை. மற்ற அனைவரும் பக்தர்கள். உலகிலுள்ள அனைத்து மனித ஆத்மாக்களும் ஓ! இறை தந்தையே என்று கூறுகின்றன. அவர் தான் ஆத்மாக்களின் தந்தை என்பதை ஆத்மாக்கள் புரிந்திருக்கின்றன. நமக்கு லௌகீக தந்தையும் இருக்கின்றார் என்பதை அறியவும் செய்கின்றீர்கள். பிறகு ஏன் சொர்க்கத்தை படைக்கும் தந்தையை நினைவு செய்வது கிடையாது?

துக்கமான நேரத்தில் மட்டும் ஏன் நினைவு செய்கிறீர்கள்? தந்தை கூறுகின்றார் - நான் அந்த அளவிற்கு சுகம், சாந்தி கொடுக்கின்றேன், அதனால் தான் துக்கம் வரும் பொழுது என்னையே நினைவு செய்கிறீர்கள். ஆக தங்களுக்குள் இந்த ஞான விசயங்களை பேசிக் கொள்ள வேண்டும். உற்றார், உறவினர்களிடத்தில் அதாவது அலுவலர்களிடத்திலும் (Officers) செல்ல வேண்டும். அனைவரிடத்திலும் தொடர்பு வைத்துக் கொள்ள வேண்டும். மிக யுக்தியுடன் அவர்களுக்கு ஞான ரத்தினங்களை தானம் செய்ய வேண்டும். திருமணத்திற்கும் செல்ல வேண்டும் எனில் சேவையின் பொருட்டு. நீங்கள் குப்தமான அகிம்சா சேனைகள். நீங்கள் எந்த வகையான இம்சையும் செய்யக் கூடாது. துக்கம் கொடுக்கக் கூடாது. நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

- 1) உயர்ந்த பதவி அடைவதற்காக தனது படிப்பில் நிலையாக இருக்க வேண்டும். வீண் விசயங்களை கேட்க வேண்டாம். தனது நேரத்தை விணாக்கக் கூடாது.
- 2) ஒருவருக்கொருவர் ஞானம் கூறி நன்மை செய்து கொள்ள வேண்டும். ஒருபொழுதும் மனதில் எழும் புயல்களுக்கு வசமாகி கர்மேந்திரியங்களின் மூலம் எந்த விகர்மமும் செய்து விடக் கூடாது.

**வரதானம்: சுயம் மற்றும் சேவையின் சமநிலையின் (Balance) மூலம் ஆசீர்வாதம் அடையக் கூடிய மற்றும் கொடுக்கக் கூடிய சதா வெற்றி மூர்த்தி ஆகுக!.**

சேவையில் எவ்வாறு முன்னேறிக் கொண்டிருக்கின்றீர்களோ அவ்வாறு சுய முன்னேற்றத்திலும் கூட முழு கவனம் இருக்க வேண்டும். யாருக்கு இதில் சமநிலையில் இருக்க வருகின்றதோ அவர்கள் சதா ஆசீர்வாதம் அடைவர் மற்றும் ஆசீர்வாதம் கொடுப்பர். சமநிலைக்கான (Balance) பிராப்தியே ஆசீர்வாதம் (Blessings) ஆகும். சமநிலையில் இருப்பவர்களுக்கு ஆசீர்வாதம் கிடைக்கவில்லை என்பது நடக்காத காரியமாகும். தாய், தந்தை மற்றும் குடும்பத்தின் ஆசீர்வாதத்தின் மூலம் சதா முன்னேறிக் கொண்டே செல்லுங்கள். இந்த ஆசீர்வாதங்கள் தான் வளர்ப்பாகும். ஆசீர்வாதங்களை அடைந்து கொண்டே செல்லுங்கள் மற்றும் அனைவருக்கும் ஆசீர்வாதங்களை கொடுத்துக் கொண்டே செல்லும் பொழுது எளிதாக வெற்றி மூர்த்திகளாக ஆகிவிடுவீர்கள்.

**கலோகன்: குண மூர்த்தி ஆவது மற்றும் அனைவரையும் குண மூர்த்திகளாக ஆக்குவது - இது தான் மகாதானமாகும்.**